

په سویډني ژبه کې د پناه غوښتونکو لپاره د ښاروالۍ د بالغانو تعلیم (ایس ایف آی)

په سویډني ژبه کې د پناه غوښتونکو لپاره د ښاروالۍ د بالغانو تعلیم (ایس ایف آی) د هغو کسانو لپاره د زده کړې یوه دوره ده څوک چې په سویډني ژبه کې اساسي پوهې ته اړتیا لري. تاسې په هرورځني، ټولنیز او کاري ژوند کې په سویډني ژبه خبرې اترې او د لیک لوست له لارې اړیکه نیولو لپاره د سوېډني ژبې زده کولو ته اړتیا لرئ. که چېرې تاسې د لیک او لوست سره هیڅ آشنا نه یاست، نو تاسې ته موقع برابرېږي چې لیک او لوست زده کړئ.

د ایس ایف آی په چوکاټ کې لاندیني مهارتونه ترلاسه کولی شئ

د دې دورې هدف دا دی چې د یو زده کوونکي په صفت لاندې ذکر شوي مهارتونه ترلاسه کړئ:

- په سویډني ژبه لیک او لوست زده کول
- خبرې کول، مرکه کول، لوست، په بېلابېلو حالتونو کې سویډني ژبې ته غوږ نیول او پرې پوهېدل
- تلفظ زده کول
- د اړینو مرستندویو وسایلو څخه ګټه پورته کول
- بېلابېلو حالتونو او مخاطبو ته په پام سره د خبرو انداز عیارول
- د ژبې زده کولو تګلاره باندې پوهېدل
- د اړیکه نیولو بېلابېلې طریقې زده کول

د ایس ایف آی په زده کړې وړیا دي

د ایس ایف آی په چوکاټ کې زده کړه کول کوم لګښت نه لري. کتابونه او د زده کړې نور وسایل هم په وړیا توګه وړاندې کېږي. خو امکان لري چې یو اندک لګښت واخیستل شي. د ایس ایف آی دورې ترسره کولو په دوران کې د ښوونیزه بسپنې مرکزي کمیټې (سې ایس این)



څخه د مالي مرستې ترلاسه کولو حق نه لري.

د زده کړو او مسلک لارښوونه

په پام کې نیول شوي چې د زده کوونکي په صفت باید تاسې د تحصیل او مسلک په اړه لارښوونې ته لاسرسی ولری. په دې لړ کې به د زده کړو او د کار بازار څرنګتیا په هکله مالوماتو څخه برخمن شئ.

آیا لازياتو مالوماتو ته اړتیا لري؟

که چېرې غواړئ چې ایس ایف یې پیل کړئ نو د خپل مربوطه کمون سره اړیکه ټینګه کړئ. دا اړیکې نیولو په هکله مالومات د کمون په وېبپاڼه کې شتون لري.

کوم کسان د ایس ایف یې دوره ترسره کولو حق لري؟

تاسې کولای شئ چې د هغې کال د جولای لومړنۍ نېټې څخه ایس ایف یې پیل کړئ په کوم کال چې د ۱۶ کلنۍ عمر ته رسېږئ. د زده کړې پیلولو لپاره د عمر د زیاتوالي کوم حد شتون نه لري. نور شرایط دا دي چې باید په سویډن کې میشت اوسئ او په سویډني ژبه کې هغه راز اساسي پوهه ونلری کومه چې په دې نوموړې دوره کې تدریس کېږي.

نوموړې دوره په لاندې ډول ترتیب شوې ده

تاسې مخکې له مخکې د ارزښتناکه پوهې او تجربو څخه برخمن یاست او دا اړینه ده چې د زده کړې پر مهال ترې پوره ګټه پورته کړئ. نوموړې دوره تاسې سره د سلامشورې وروسته ترتیب او پلان کېږي او ستاسې شوق، تجربې، مهارتونه او اهداف په پام کې نیولو سره زده کړې ته سمون ورکول کېږي.

دا چې د ایس ایف یې دورې هدف داسې خلک دي چې بېلابېل ډول تجربې، د ژوند شرایط، د پوهې کچه او د زده کړې اهداف لري نو هر کس دا دوره په خپل ځانګړي سرعت سر ته رسوي. له دې کبله بېلابېل خلک دغه کورسونه په بېلابېلو وختونو کې پیلي او همدا راز د دوی د فراغت مهال هم د یو بل سره توپیر لري.

تاسې په اوسط ډول په اونۍ کې د ۱۵ ساعتونو درسي ښوونې حق لری. که چېرې تاسې لپاره د لنډې مودې تدریس مناسب وي نو ښایي د تدریس وخت کې کمی هم راوستل شي.

تاسې کولای شئ د ایس ایف یې دوره د کار، ازمیښتي کار یا بلې زده کړې، د بېلګې په توګه د ثانوي دورې، کمون پورې مربوط د لویانو ښوونیز مرکز (کوموکس) کې زده کړې یا د لویانو لپاره ځانګړې زده کړې (سیر ووکس) سره یوځای ولولئ.

دا راز امکانات هم شتون لري چې د یو کورس ټوله یا یوه ځانګړې برخه د کار په یو ځای کې په

عملي بڼه ترسره کړئ. دا دوره د کارځای کې تاسیس شوې زده کړې په نوم یادېږي. دا ډول دوره د کار په میدان کې لازمي د سويډني ژبې زده کولو بېلابېلو تکلارو د جملې څخه یوه تکلاره ده.

د زده کړې پروگرام او کورسونه

Sfi د زده کړې درې پروگرامه لری ۱، ۲ او ۳. لومړی پروگرام د هغه کسانو لپاره دی چې لوستل یا لیکل نشی کولای یا د زده کړې کچه یی ډیره ټیټه وی او همدارنگه دریم پروگرام د هغو کسانو لپاره دی چې ډیره مطالعه ولری. د زده کړی هر پروگرام د A، B، C، D کورسونه لری:

- د زده کړی لومړی پروگرام: د A، B، C او D کورسونه
- د زده کړې دویم پروگرام: د B، C او D کورسونه
- د زده کړې دریم پروگرام: د C او D کورسونه

د هری زده کړې پروگرام او کورس وروسته، تاسو کولای شی خپل تحصیلات پریږدی. مگر تاسو ته دا فرصت درکول کیږی ترڅو تر D کورس پوری زده کړه وکړی پرته له دی چې له کومې سطحې څخه مو درس پیل کړی.

انفرادي درسي پلان

د یو زده کوونکي په صفت تاسې د یو انفرادي درسي پلان درلودلو حق لری. ښوونځی دغه انفرادي درسي پلان ستاسې په سلامشوره جوړوي. په انفرادي پلان کې سربېره پر نورو لاندې ټکي شامل وي:

- ستاسې تعلیمي اهداف
- ستاسې د زده کړو موده

که چېرې تاسې لازيات کورسونه ترسره کول غواړئ یا د زده کړې په دوران کې خپل تعلیمي اهدافو کې بدلون راوستل غواړئ نو په داسې حال کې ښايي ستاسې په انفرادي درسي پلان کې هم بدلون راوستل شي.

بری لیک

ایس ایف یی د ابتدایه ښوونځي، ثانوي دورې او د لویانو ښوونیزه مرکز (کوموکس) په څېر د A نه تر F پورې د نمره درجو څخه گټه پورته کوي. A تر ټولو جگه نمره ده او F د ناکامی مانا لري. د لیک او لوست زده کولو برخه کې نمرې نه پلې کېږي.

په پام کې ده چې د هر بشپړ شوي کورس څخه وروسته نمرې تطبیق شي. همدا راز تاسې کولای شئ چې د یو بری لیک ترلاسه کولو له لارې د خپلې پوهې یو سند ترلاسه کړئ.

ازموښنه - په دا ډول اخیستل کېږي

که چېرې تاسې د هیواد دننه میشت یاست او غواړئ چې د یو کورس بریا لیک ترلاسه کړئ نو کولای شئ چې د دغې کورس ازموښنه ورکړئ. دا په دې مانا ده چې ستاسې پوهه د دغې کورس د نصاب پر بنسټ ارزول کېږي. تاسې حق لری چې په وایره کورسونو کې ازموښنه



ورکړئ. ازموښنه فقط په هم هغې کمون کې ترسره کېدی شي چا چې مربوطه کورس ترتیب کړی وي.

که چېرې تاسې په یو کورس کې دمخه د بریالیتوب نمرې لرئ نو په داسې حالت کې امکان لري ښوونځی د ازموښنې په بدل کې یو فیس واخلي. لګښت زیات نه زیات ۵۰۰ کرون وي.

ارزونه - خپله شته پوهه ارزونې ته وړاندې کړئ

داسې امکانات هم ښایي شتون ولري چې تاسې د خپلو شته مهارتونو او تجربو ارزونه وکړئ او په دې برخه کې سند ترلاسه کړئ. د ارزونې هدف د لاندېښوونکو ټکو څخه یو کېدی شي:

- د زده کړې پیلولو لپاره او د زده کړې د پیل پر مهال ستاسې د زده کړې محتوا او سويه ستاسې تعلیمي سويې سره سمه عیارولو لپاره ترڅو داسې یو څه زده کولو څخه ډډه وکړئ کوم چې ستاسې له مخکې څخه زده وي.
- د یوې روانې تعلیمي دورې موده لندولو لپاره
- د خپلې پوهې یو سند ترلاسه کولو لپاره ترڅو د مثال په توګه د کار انټرویو په وخت یې وړاندې کړئ.

که چېرې غواړئ چې یوه ارزونه ترسره کړئ نو د خپل کمون سره اړیکه ټینګه کړئ.

د لویانو عمومي ښوونیزه موسسه (فولک هوګسکولان)

کې ایس ایف یې

تاسې کولای شئ چې د ایس ایف یې دوره د کمون ایس ایف یې مرکز په ځای د لویانو عمومي ښوونیزه موسسه (فولک هوګ سکولان) کې ترسره کړئ ځکه چې دا راز زده کړه د لویانو عمومي ښوونیزه موسسه کې هم شتون لري. که چېرې غواړئ چې د لویانو عمومي ښوونیزه موسسه کې د ایس ایف یې دوره ترسره کړئ نو د خپل کمون سره خبرې وکړئ چې په دې برخه کې کوم ډول امکانات شتون لري.